

Odessa

(waqt vjaġġ fuq vapur fil-Baħar l-Iswed)

Hawn minn ħalq l-Ukranja

dehlin

herġin kuljum

bil-qmuħ tal-ġuħ l-istivi tal-baħħara

u Pushkin bejn is-sigâr
ta' belveder bilwieqfa
jghasses lil Shevchenko tal-hadid
iferra' taht ghajnejh
il-ghatx
fuq l-art-i ta' madwar
minn hawn il- "Babi Yar" ta' Yevtushenko
rat id-dawl fil-belt 'il fuq
li titma l-Iswed
u jgelgel l-ghana mill-qalb ghall-fomm
mil-lvant sa truf dal-globu
jaf Pushkin li b'ghajnejh
'il boghod ifittex fil-Krimea
lil ohrajn
hemm se jehodni l-mewġ (lejn Jalta sbejha
nixxahxah fid-dell ta' Chekov fl-ahhar jiem
nistrieħ fejn Tolstoi gebbeb ruħu fil-mizien
tal-fama
ninheba fil-ballut u s-sigra mnezzgħa
u nfittex fil-Palazz ta' Lakadija
l-ilhna tat-Tlieta l-Kbar
li darba
kitbu l-paċi...

Charles Coleiro

(*F'din il-poeżija l-poeta jagħmel dawra shiha mal-letteratura Russa u jiffa' hjiel ta' storja skond il-perċezzjoni tiegħu meta kien fl-Ukrajna li hija mimlija monumenti. "Pushkin bejn is-sigâr" tfisser il-monument tal-bronz fil-park nazzjonali ta' Odessa; "Schevchenko tal-hadid" hija riferenza għall-vapur li kien fuqu, insemmi għall-awtur Taras Schevchenko; "il-Palazz ta' Lakadija" huwa l-post fejn Churchill, Roosevelt, u Stalin iffirraw il-ftehim għat-tmim tat-Tieni Gwerra Dinjija.)